

BIEŁARUSKAJA

KRYNICA

TYDNIOWAJA SIALANSKAJA HAZETA

Adres Redakcyi i Adm.: Wilnia, Zawalnaja 7.

Redakcyja adčyniena ad 9 h. ran. da 7 h. wieč.

„Biełaruskaja Krynica“ kaštuje: na hod 6 zł.;

na miesiac 60 hr. Asobny numar kaštuje 15 hr.

NAŠAJA EMIHRACYJA.

Majem tut na ŭwazie nia našych amerykanskich emihrantaŭ, ale emihracyju pawajennuju i parewalucyjnuju. Hetaje apošniaje emihracyi ŭ nas moža być šmat, ale adnačasna i mała, zaležna ad taho, jak jaje razhladać. Kali mieć na ŭwazie ŭsich biełarusaŭ, jak šwiadomych, tak i niešwiadomych, dyk ličba biełaruskaje emihracyi budzie značajna.

Biełarusy pa swajej niašwiedamaści pryjmali učasć ŭ-wa ŭsich maskoŭskich wojnach proci radawaje ŭłady, nia hledziačy na toje, što ad henych wojnaŭ i spadziawanaje pašla ich prychodu čarnasociennaje ŭłady, biełarusy najmienie mahli spadziawacca sabie dabra.

Wojny hetyja, jak wiedama, wykinuli potym ich učasnikaŭ zahranicu. Šwiadomych, ci prynamsia tych, što ličać siabie takimi,—na emihracyi mała. Bolšaść ich — heta studenty, jakich jość kala 200 asob. Dziakujučy česka-sławackamu narodu, dźwie traciny studentaŭ wučacca ŭ Čechasławacžynie.

Našyja studenty apynulisia na zahrańicznych wysokich škołach nie samachoć, ale pad prynukaj: — adny z ich nie mahli żyć u Bačkaŭščynie, inšyja nie mahli ŭ joj wučyca. Wučeńnie za hranicaj, pry šmat jakich zahanach, maje i swaje dobryja baki. Kali prymiem pad uwahu, što skončyŭšy nawuku, našyja studenty wiernucca nazad u Bačkaŭščynu (choć časta nia tudy, adkul wyjechali), dyk byćcio biełaruskaha studenta za hranicaju treba pryznać za žjawišča naahuť dobreje.

Dalej ab studentach hamanić nia budziem a zwierniemsia da nia studenskaje emihracyi.

Emihracyja kožnaja nadta tracić suwiaź z krajem i jaho realnymi patrebami, adbiwa-

jecca ad kraju. Tym bolš heta adnosicca da našaje emihracyi, z jakoj šmat chto jość pieršakom u biełaruskim ruchu, niaŭciahnieny ŭ narodnuju pracu, a tym-časam u Bačkaŭščynie ruch raźwiwajecca, šyreje. Dziela hetaha padobnyja emihranty jašče nia prystaŭšy jak maje być da biełaruskaha ruchu, užo astajuca z-zadu ad jaho.

Adnak stałasja reč škadniejšaja, jak astałaś ad ruchu. Kučka ludziej pryswoiła sabie nazoŭ „biełaruski ŭrad“ biaz żadnaha prawa na heta, nia kažučy užo ab zdolnaści. Pryswoiŭšy sabie taki nazoŭ, hetaja kučka zrabiła „biełaruski ŭrad“ swajej asabistaj kramkaj, nia tolki nie na karyść, ale na škodu biełaruskamu ruchu. Usia „praca“ zwodziłasja na toje, kab dostać dzie-niebudź hrošy na swajo asabistaje žyćcio, ci zarabić sabie na „čorny dzień“. Intaresy biełaruskaha narodu pry hetym zusim nia prymalisia pad uwahu. Kali jakaja čužaja starana patrabawała biełaruskaha supracounictwa, karysnaha samym-ža biełarusam, i adnačasna abminała hetuju kučku, dyk apošniaja aperujučy imieniem biełaruskaha narodu i ruchu starałasja sprawie paškodzić.

I škodziła, i prynukała z saboj ličycca, bo inšaha, inakšaha pradstaŭnictwa biełarusy za hranicaj nia mieli. Kampramitawali hetak biełaruski ruch usiudy, ale najbolš doŭhi čas u Litwie, a apošnija dwa hady ŭ Prazie. Prajeŭšy za 2 hady ŭ Prazie, jak pensiju sabie, 200 tysiačaŭ z hakam českich karonau, hetyja ludzi za ŭwieś čas palec ab palec nia wyciali dziela biełaruskaje sprawy. Biełaruskaje hramadzianstwa ŭ krai niasie adkaznaść za kompromitacyju hetymi ludźmi biełaruskaha ruchu za hranicaju; dziela hetaha maŭčať jano nia maje prawa. Heta asabliwa musim pad-

čyrknuć ciapier, kali hetaja kučka nia tolki nie manicca likwidawacca, ale jašče choča zrabić źjezd, kab hetakim paradkam pamała- wać swaju pastarefuju kramku nowaj chwarbaj.

My damahajemsia, kab waročalisia biez adkładu ũ Bačkaŭščynu ũsie, kamu nia hrozić doma pierasledawańnie ad čužoje ũłady i biez kaho za hranicaju možna abyjścisia. Rešta, što astaniecca, maje pracawać u suwiaz i z krajem.

B. S.

* * *

Ech, waźmu niadolu —
Złybiadu lichuju,
Kinu jaje, rynu,
Dzie wada wiruje.

Wyrwu bor wiakowy,
Wyrwu les dubowy —
Wymašču im hreblu,
Prałažu ślach nowy.

Dy masty praz mora
Kinu prachadnyja,
Ale-tki dabjusia
U krainy tyja.

Tam, dzie ptuška ščaćsia
Na mianie čakaje,
Paparaci kwietka
Bujna raščwitaie.

Alona.

„Polski“ kaścioł i biełarusy.

I.

Katalicki kaścioł na ũschodzie Eŭropy najčaćsiej zawiecca „polskim“ kaściołam. Hetaja nazowa zakaraniausia nia tolki ũ Biełarusi, Litwie i ũkrainie, ale pašyrylasia daloka na ũsiu Rasieju aź da Archanhielska na poŭnać i da Kaŭkazu na poŭdzień. Tam nahaŭ pryniata ũżywać słowy „polski pop“, „polski kaścioł“, „polskaja pracesija“ i h. d. Słowam, ũsie tam prajawy katalickaha kaścioła ũ wačach narodu jość prajawy polščyny i tam redka chto nawat zrazumieje, kali skazać „kaścioł katalicki“.

I hetuju prajawu my možam bačyć nia tolki ũ nas, abo ũ Eŭrapejskaj Rasiei, ale i dalej u Azii: ũ Turkiestanie i Sibiry. I tam, tak-sama, pa ũsiech haradoch krasujecca „polski“ kaścioł i pašyrajecca „polskaja“ wiera. Heta my bačym aź u Taškencie, Charbinie i ũładywastoku — ũsiudy, aź da samaha Sachalina raščwitaie polskaja kultura pry pomačy „polskaha“ kaścioła. Takich zdabytkaŭ moh-by pazajzdrawać nawat Aleksandar Makiedonski, katory raznosiŭ hreckuju kulturu badaj pa ũsiej Azii pry pomačy swajho wojska i wialikaj enerhii. A Polšča zdabyła dla siabie jašče badaj abšyrniejšyja prastory prosta pa niejcamu histaryčnamu niedarazumieńniu, miašajučy polščynu z katalickim kaściołam, karystajučysia saŭsim nia siłaj aruźža, ale prosta ciemnatoju biednych padniawolnych narodaŭ, jak biełarusaŭ, litwinoŭ, łatyšoŭ, a tak-ža i ũkraincaŭ. ũsie hetyja narody, budučy katalika-

ST. HRYNKIEWIČ.

WAKOLICA RUDZINIŠKI.

(Z Špyrkaŭščanki).

Z tutejšaha żyćcia.

Była ũ ich, značycca, swarka henaja zdaŭna. A za što była — ci pa službie, ci dzieła inšaje jakoje pryčyny — Boh ich wiedaje. Ludzi pakazawali, što heny samy Zarečkaŭski ũ Makara hrošy niejkiya byŭ pazyčyŭ. Nu i pasporyli jany tady, dy pasporyli duža zdorawa. Zarečkaŭski i dawaj kazać: — „Ja ciabie, — kaža — Makar, zabju!“ — Nu, toj ničoha.

Woś niejak kala samych užo Kalad waročaŭsia jon, heny samy Makar, znača, z zarabotkaŭ da chaty. A żyŭ jon nia toje, kab daloka, a woś takaja wakolica za Hutaraŭskim boram staić, Rudziniški zawiecca. Tamaka żyŭ jon z žonkaju. Z wiarstu, abo j paŭтары ad Hutaraŭ heta, a jahonaja chata samaja pieršaja kala hranicy, na bieraźku, dzie ludcy pastawili mia-żawy kapiačok.

Nu — dyk idzie jon sabie, aźna heta kala samaha kapiačku, niechta da jaho z-zadu sa strelby kali hachnie!..... U samuju šyju papaŭ. Ale na śmierć jašče, značycca, nie zabiŭ, bo Makar kali nie šaŭhanie lacieć darohaju da chaty — skolki tolki zdužaŭ! Užo da chaty mo' z piatnaccać jakich šahoŭ byŭ, dy na't widać užo ahoŭ na prypiačku. A kroŭ z jaho chlustaje dy chlustaje, a jon dyk wiedaje adno: lacieć

chutčej, dy ũsio chutčej. Aź dahaniaie jaho Zarečkaŭski... Zabieh jamu napierad, zaniachnuŭsia strelbaj, dy nienawisna skryhoča skroź zuby:

— A woś tabie hrošy! a na! a na!..

A sam za koźnym słowam jamu, to ũ twar, to ũ bok, to ũ hrudzi, dyk toj, byccam snop jaki, zachistaŭsia j ũpaŭ. Adnaka-ż i tutaka nia zrazu duch wypuściŭ. Tolki hetak jak lažaŭ płašmia, twaram da ziamli, dyk usieŭki śnieh pad saboju pakumiačyŭ, a ad tej krywi ciopłaje razmok śnieh čysta kruhom.

Para ũžo, značycca, pozniaja, samy dobry sutunak. A pad wiečar cicha ũsiudy, daloka, wiedama, čuwać. A chata jaho woś-woś, mo' i dziesiaci saźniaŭ nia budzie. A ũ chacie žonka jahonaja Lawoška, dy dačka siadziać i ũsio dumajuć: — što heta Makar niejak doŭha nie waročajecca? Aź z niaścierpu, bo byli jany nia jeŭšy, biarecca Lawoška sahančyk z bulbačkaju z prypiačku dastawać. A Klimačka, dačka znača, pad waknom na ũsłončyku šyła niešta, istuźki da zahrudnička pryšywała, ci što.

Tolki — čujuć jany, niešta pad waknom pad samym šuršyć, čysta woś čaławiek nahami na śniahu topčycca. Ścichanie — dy iznoŭ: — šur-šur... šur-šur... ũžad dy napierad. Čysta kala chaty šustajecca niechta.

Klimačka, siedziačy kala wakna, pieršaja pačuła šustańnie, ale dumała — mo' sabaka, ci što inšaje.

mi, pamahali pašyrać i ŭhruntowywać polščynu ŭ da-lokaj Rasiei i ściudzionaj Sibiry. Usie jany chadzili ŭ „polski“ kaścioł, słuchali polskaj nawuki, pa polsku malilisia i z časam rabilisia bolš haračymi wyznačami „polskaj“ wiery i polskaj narodnaści, jak pryrodny palak.

Hetakija samyja prajawy tolki ŭ bolšaj miery my widzim i ŭ siabie doma, dzie „polskaja“ wiera i „polski“ kaścioł hłyboka ŭjelisia ŭ dušu našaha sie-lanina i zrabili polščynu niečym niezačepnym i świa-tym, jak-by dahmatam relihijnaha prakanańnia.

Takich zdabytkau Polšča i nie spadziawałasja: jany zwalilisia joj prosta jak manna z nieba. Za jaje ūsiu rabotu zrabiu katalicki kaścioł pad polskaj fir-maj. Słowam pašancawała. Polskija palityki z lubaścij pryhładalisia da henych zdabytkau i dumali nad tymi sposabami, jakimi jany mahli-b zadziaržać dla siabie takija wialikija prastory. Heta-ż nia żartački! Pa ūsiej byušaj wialikaj Rasiei panuje „polskaja“ wiera i „pol-ski“ kaścioł. Pry ūsiej hetaj wieliły prastoru ŭ wa-čach narodu stanowicca jašče bolšym značėńnie pol-skaha narodu i polskaj kultury!

Tym-časam padniawolnyja narody pačali budzic-ca. Pieršymi zbudzilisia litwiny i pačali zajaŭlać ab swaich prawoch i damahacca rodnaj mowy ŭ kaścio-łach. Heta rabili litwiny nia tolki ŭ siabie, u bačkaŭ-ščynie, ale pa ūsiej Rasiei. Boža, skolki tady homanu było z boku palakaŭ! Łajali i beścili litwinou ad asta-tnich sloŭ, nazywali mowu ich pahanskaj i ničoha nia

wartaj, wydumywali roznyja pryčepki, kab tolki nie dapaścić litoŭskuju mowu ŭ „polski“ kaścioł.

Wiedali dobra palaki, što raz tolki litoŭskaja mowa ŭwojdzie ŭ kaścioł, to ŭžo hety kaścioł nia budzie „polskim“, ale pakaža swaju paŭsiudnaść, ci katalickaść. Zatym-to i padnialisia jany proci hetaha zamachu na „polski“ kaścioł i rabili ūsio mahčymaje, kab katalicki kaścioł akazaŭsia polskim. Ale i litoŭcy akazalisia ćwiordymi i zmahalisia datul, pakul nie zda-byli sabie prawou u katalickim kaściele.

Hetakaje samaje zmahańnie pačynajecca ciapier i ŭ nas, biełarusau. I biełaruski narod budzicca da žyćcia i pačynaje damahacca roŭnych prawou u kaś-ciele. Zaraz, pašla rewalucyi, my widzim družnaje „paŭ-stańnie“ proci „polskaha“ kaścioła ŭ Pietrahradzie i ŭ Miensku, a ciapier my widzim hetaje zmahańnie ūsiudy. Narod rašuča biarecca za sprawu i natużwa-jecca ūsimi siłami, kab skinuć z siabie puty wieka-woha začmieńnia.

I woś palaki zrazumieli, što traščać ichnija zda-bytki, što tyja ahramadnyja prastory pačynajuć kor-čycca. Dyk uzialisia ratawać. Ratawać pierad usim „Kresy“, a dalej i ūsie „placówki“ polskaj kultury na ūschodzie. Tut padali sabie ruki blizu ūsie polskija dziejačy: i tyja, što z relihijaj majuć niešta supolnaje, i tyja, što z kaściołam nia majuć ničoha supolnaha, i prawyja i lewyja, i buržu i praletaryi — słowam, badaj ūsie pačali baranić „polski kaścioł“ ad worahaŭ i baroniać jaje da kanca.

Bo i sapraŭdy-ż, jak my ŭžo kazali, jość čaho

Dy nie paždaŭšy, iznou niechta chodzić: i da dźwiarej, ad adnej ścienki da druhoje. A ŭ Klimački byŭ ŭžo na wioscy taki Staška Smahaŭčyk, kawaler jaje, jaki wielmi z jeju zychodziŭsia. Ale lety im jašče nia wyšli i ŭ sałdaty za hod jamu tre' stanawicca. Dyk tamu jany nia wielmi kamu j pakazwalisia, a ka-chalisia pacichieńku, staranilisia ad wačej ludzkich. Jana, bywaje, wybjażyć, ci pa hryby, ci lon razasłać — to jon sutunkam, kali tolki mahčyma, padcikajec-ca pad ichnuju chatu i sačyć niezdalok, pakul jana, značycca, nia zhledzić.

Pačuŭšy, što chodzić niechta pad waknom, a noč ciomnaja, dyk manicca joj:

— A nu-ż heta Staška!... Mo' wiarnuŭšysia z miasta padkraŭsia da jaje, jak zaŭsiody, pahutaryć kryšku?...

Padyjšla jana da wakna, zaślaniła wočy rukami, kab hazaŭka, što hareła pad stollu, nie miašała hla-dzieć i tolki dakranułasja da škła, kali nia kryknie!

— Mamačka, ratujcie! Tamaka jakiści strašny čaławiek hładzić praz wakno!... Adchinułasja pad sa-muju ścienku i maŭlaŭ toj listočak ad wietru dryżyć i ūsio zaślaniaje wočy rukami. A Lawoška na tuju paru nahnulasja pad kaminam, ciahnučy harščok, bo kačarha była zlomana. Dyk jana spiarša j nie pačuła, što Klimačka kryčyć, a ūsio ciahnie bliżej bulbu. Pa-prawiła jašče chustku na haławie, dy hlanuŭšy na chatu, bačyć, što z Klimačkaj niešta błahoje, staić pad ścienkaj j ruchaje hubami, zbialeŭšy da zwańnia. Jana i kaža joj:

— A tabie što, zdureła?...

A pad henuju chwiliu pad waknom iznou nie-šta: šur-šur... šur-šur... Tady Klimačka j kaža:

— Nia zdurnieła ja, a woś pad waknom našym niechta ūsio chodzić, ci błaŭhi čaławiek, ci samy čort, dy praz šybu pahladaje...

Nie pašpieła Lawoška adkazać, čujuć jany — idzie byccam ū prysienak i ŭ dźwiery stuk-stuk!... stuk-stuk!... Kazaŭ-by chto palencam stukaje. A Kli-mačka kali zahałosic:

— Mamańka, nie adčynajcie! Rodnieńkaja, nie adčynajcie! — I za pościlku, što wisieła, sama ŭ tożka, pad paduškil... Schawała haławu j lażyć. A pry dźwiaroch toj iznou swajo: stuk-stuk!... stuk-stuk!

Tady i Lawošku spałoch abchapiu. A mo', du-maje, i sapraŭdy jaki razbojnik? Aż čuwać, što toj haworyć niešta, dy praz dwoje dźwiarej ściamieć nijak niemahčyma. Jana chutčej schapiła z padpiečka zia-leznuju kačarhu, stanula kala dźwiarej i staić... Aż toj iznou čuwać kaža:

— Wot durnyja baby, čaho spałochaliś?... — A hołas byccam znajomy, z wioski.

Lawoška adčyniła pieršyja dźwiery j čutnym ho-łasam zahanianiła:

— A chto ty tam hetki, što ŭ načy ludziej pa-łochajeś?... Čaho tabie treba?...

A jon z-za dźwiarej adkazwaje:

— Dy čaho tam brešaś, jak taja sabaka! He-ta-ż ja!

— Chto taki, ja?

baranić. Prastor i zdabytki nadta wialikija... Dziela ta-
ho „polskuju” wieru baroniać u Sawieckaj Biełarusi
nawat i polskija kamunisty, ćwierdziaćy, što ūsie ka-
taliki tamaka „polskaj” wiery i zatym polskaj „na-
rodnaści”... Musić ciazka nawat „lewym” palakam
rastacca z takim wialikim zdabytkam, jak „polskaja”
wiera i „polski” kaścioł. I choć moža jon im nia lu-
by heny kaścioł, ale kali jon niešta dajeć polskamu
narodu, to jak-ža-ż nia ūziać... I polskija kamunisty
karystajucca „polskim” kaściołam tak, jak heta robiac
polskija burżui. Na wiekawoje zaćmieńnie biełaruska-
ha narodu łasy ūsie.

Heta na toj bok hranicy. A na hety bok u Bie-
łarusi i Litwie pad Polščaj my widzim mabilizawany
i šyroka abdumany pachod proci biełarusau u-wa-
ŭsich kirunkach, a asabliwa ū kirunku školy i kaš-
cielnaha żyćcia.

U kaścielnym żyćci, tak-sama, jak u żyćci školy,
paddzierżywaje polskaść polski ūrad, bo polskaha
hramadzianstwa ū nas wielmi mała, kab abaranić pa-
zicyju. Prypomnim tut paŭtorny aryšt Ks. W. Hadleŭ-
skaha, a niekulki hadoŭ tamu—Ks. M. Piatroŭskaha.
Duchouńaja ūłada miascowa wyrazna prociŭ nas.

Majem tut na dumcy ks. dr. J. Rešecia, prafesara
Wil. Duch. Seminarij, katoraha hruba wykinuli
z prafesury i saslali ū Biełastok. Hetyja i inšyja fakty
biełaruskaje hramadzianstwa ūwrażaje za pačatak *arha-
nizawanaha i abдуманaha* pachodu palakoŭ proci
biełaruskaha duchawienstwa, jakoje wystupaje ū aba-
ronie prawoŭ swajho narodu ū żyćci kaścioła. S.K-i.

— A, Zarečkaŭski-ż... Anzelm — kaža.

Tady jana j dobra spaznała jahony hołas i puš-
ciła ū siency.

Na tuju paru i Klimacka wylezła z łožka, pačuŭ-
šy, što maci hutarku wiazdie ū sieniach z razbojni-
kam. A maroz pačaŭsia taki, što oj-ój, aź skrypić.

Lawoška, dziwiačysia, čaho heta Zarečkaŭski złu-
jućy z Makaram, pryploŭsia ū takuju paru da ich,
pytajecca:

— Čaho-ż ty, Anzelm, u takuju paru dy na
hetkim marozie šukaješ?...

A jon ničoha zrazu nie adkazaŭšy, a tolki tupa-
jućy ad choładu nahami, paždaŭšy krychu, dawaj ha-
waryć:

— A što-ż, — a sam, byccam wohier narawisty,
zadzior uwierch haławu, — a što-ż, zabaronicie mnie
da kaho choćućy prychadzić, ci što? Ci heta ja cha-
lorny, paršywy, ci što, što mnie z ludźmi nielha pa-
hutaryć?...

A Lawoška, abkruciŭšysia lepš chustkaju, bo by-
ła tolki ū andaraku dy saroćy, kaža:

— Chalorny nie chalorny, a jak ja wiedaju, što
złujecie wy z Makaram, dyk i pytaju! Kali ūwachod-
dzić, dyk uwachodzić, bo na choładzie čysta nohi
adubieli. — I, kranuŭšysia, ūwajšla ū chatu.

A Zarečkaŭski nia jdzie, a schiliŭšysia pad ścia-
nu, dziŭnym hołasam niejkim pytaje:

— Dyk jašče Makara niama?... Nie wiarnuŭsia
z zarabotkaŭ?...

* * *

U wakno majo noč paziraje,
Ū sadzie drewy panura šumiać...
I nuda ū hrudzioch maładaja
Znoŭ rukoj pałażyła piaćać.

Niešta sputała chworyja hrudzi,
Niešta rwiecca z hrudziej na abšar,
A wasieńniaja nočka marudzie,
A wasieńniaja nočka, jak čar.

Nia šumiecie wy drewy staryja,
Nie drażnicie zbalełych hrudziej, —
Mo' trywohi prajduć maładaja,
Moža serca zabjecca śmialej!...

Cicha šepčucca drewaŭ haliny,
Niby tulacca k šybam wakna,
I usplyli wiasny uspaminy,
I z wačej pakaciłaś ślaza.

Chw. Iljašewič.

DELEHACYJA ŽODZIŠNYCH PARACHWIJAN.

Aryšt ks. prob. z Žodzišak wyzwaŭ wialikaje
abureńnie siarod parachwian. Chutka, pašla aryštu,
pryjechała delehacyja ū Wilniu rabić zachady ab
pawarocie swajho probašča. Z hetaj metaj wysta-
li telehramy z prośbaj wiarnuć ks. Hadleŭskaha
ū Žodziški da Prezydenta Rečypaspalitaj, Apostal-
skaha Nuncyja i Min. Relihijsnych Spraŭ.

Hetak - sama wysta li prośby, padpisanyja
amal što nie praz usich parachwian da Biskupa
Wilenskaha, Nuncyja Apostalskaha, Delehata Ūra-
du i Biełaruskaha Pasolskaha Klubu.

Klimacka jaho duža bajałasja j nia lubiła, tamu
tonieńkim hałasom usiaho adkazała:

— Tata jašče nie wiarnuŭsia. Kali łaska
ū chatu!...

A dziela cieśnaści ū sianiach, bo stajała kapusta
ū dziečcy, sama pieradam stupiła praz paroh. Z-zadu
čuje hukat siennych dźwierau. Lawoška z chaty złoś-
na zakryčała:

— Što ty mnie, Klimka, dźwiery adčyniaješ, stu-
dziš chatu, — idzi chutčej u siaredzinu!...

A Klimka joj: — Dyk nia ja-ż adčyniaju, heta
pan Zarečkaŭski čahości pajšoŭ nazad.

Začyniŭšy dźwiery na zaščapku, uwajšla dy apa-
wiadaje maciery, jak było. Lawoška, pačuŭšy, što py-
taŭsia jon tolki ab Makara, kali schopicca za haławu,
kali paćnie zawodzić, kali paćnie hałasieć!... Maŭlaŭ,
serca jaje čuła napierad niaščaście. Klimacka i hetak
i tak, a jana ūsio swajo. Schapiła za haławu, dy
j bałtaje ūžad to napierad i hołasna płača:

— Zahubić jon, praklaty, nas, zahubić!... Wieda-
je majo sercajka, što warožaja jahonaja haława štości
nadumlaje!... Nie sprasta jon, chalera-b jaho ūziała,
sutunkam, maŭlaŭ, zładziej padlež, nie darma-ż jon
pytaŭ ab Makara! Nie darma, jak woŭk pahany,
z chaty ūciok!... Być biadzie ū našaj chacie! Nie dar-
ma-ż ja try razy haniała sabaku z padworka, kali toj
wyŭ, čornuju mordu zadziorsy!... Oj, dola-ż ty maja,
dola! dola maja biednaja!...

Prysieła prad jeju Klimacka na padłozie, trasie

DA NAS PIŠUĆ.

DRENNY LOS PIERAKINŠČYKAŭ, ABO PANSKA-JA ZACIRKA.

m. Świr, Świancianskaha paw, Wielmi znanaj asobaj u našaj hminie jość arhanisty pan Klawiada. Mała taho, što znajuć jaho ūsie parachwianie i słuchojuc, ale, na žal, tolki tady, jak pan Klawiada pa arhanach pierabiraje palcami ū kaściele dy pjaje. Najcikawiej-ža toje: pan arhanisty, wyšaŭszy z pad biełaruskaj strachi, nabraŭ prakanańnia, što koźny, chto nosić chustku da nosa i jašče, barani Boža, lakirawanja kamašy, pawinien abawiazkowa być palakam.

A kali być palakam, treba značycca čuracca ūsiaho, što biełaruskaje, hawaryć z swaimi bratami, dziadźkami i ciotkami pa polsku, nu, i stwaryć sabie polskaje tawarystwa. Inačaj prapadzieś, bo-ż swaje wyśmiajuć i wyrakucca!

Woś pan K. pačau być aź za nadta ščyrym palakam: u kaściele časam pačujeś nadta-ż użo polskija pieśni, u kancelaryi parachwijałnaja pačau pisać zamiesta wioska Zawidziniaty — Zawidzińeta, zamiesta Staŭpianiaty — Stołpieniety. A tawarystwa tak sama pačau padbirać panskaje.

Tut pan K. chiba pamyliŭsia ū swaich planach. Nie acanili pany zasłuh swajho „rodaka“. Byli jany naahu! wielmi rady z pierakinščyka, ale kali p. Klawiada jedzie z ksiandzom u dwor, dyk pany ksiandza prymajuć u swaju siamju, a arhanistamu — ci daścio wy wieru? — dajuć jeści asobna...

Čaławieku, katory maje pašanu da swajej asoby, bolšaj abrazy nia prydukujeś. Bo jak ni jak, arhanisty pawinien być intelihientam i rozumieć toje, chto jaho šanuje, a chto maje za ništo. Moža heta miska pan-

skaj zacirki nawučyć pana Klawiadu z kim jamu pa dariozie, ci z pracounym swaim ludam i jahonaj intelihencyjaj, ci z zaplaśniełaj polskaj ślachtaj.

Parachwianin.

RAZUMNIEJUĆ.

Kluščany, Świancianskaha paw. Biełaruskaja świedamaść u našaj wakolicy chutka jdzie na pierad; heta widać, kali my paraŭniajem lik padpiščykaŭ na hazety časaŭ pradowajennych — i ciapier.

Pierad wajnoj na našu poštu prychodziła numaroŭ 8 hazet, dy i to takich, jakija tolki atumaniwali našaha sielanina, jak ciapier „Głos Wileński“.

Ciapier użo nia to. Narod paznaŭ swajo rodna-je i čwiorda stać za biełaruskasć. Mnohija wypiswajuć biełaruskija hazety, a najbolš wypiswali dasiul „Krynicy“, jakaja čwiorda baraniła sialanskija intare- sy i raznosiła ad wioski da wioski biełaruskiju świedamaść.

Palaki nienawidziać biełaruskich hazet i tych świedamych biełarusau, jakija čwiorda stajać za adradžeńnie biełaruskaha narodu, i praśledujuć ich. Ale heta nia jdzie im na karyść.

Jašče adna waźnaja prajawa ū našym žyćci: he- ta toje, što pašla ūwachodu ū žyćcio konkordatu, relihijnaje žyćcio pačalo zamirać. Mnohija z samych ščyrych pierš katalikoŭ, jak biełarusau, tak i palakoŭ, ciapier tolki krytykujuć relihijnaje žyćcio; a da spowiedzi, nia hledziały na toje, što ksiondz laje biezspawiednikami, heretykami, — pierastali chadzić. Kažuć, što pa podpisie konkordatu, ksiandzy stalisia ūradoŭcami „państwowymi“, — dyk čaho-ż my pojdzjem?

Gustaŭ.

za rukaŭ, kab niejak achamianuć i kaža — a ū samoj ślozy, maŭlaŭ, pacierki perlawyja, z wačej syplucca adna za druhoju:

— Mamačka! Nia płacicie darma! Mo' heta tolki zdajecca?... Mo' jon błaħoha j nie nadumlaje?... Mo' jon znarok pryjšoŭ da nas, kab nasuproć takoha wialikaha świata pahadzicca z tataju?... Tolki wiedama-ż Anzelm napyšany, dyk dziela honaru swajho i pajšoŭ, kab, znača, sustrenuŭszy tatu, pahadzicca! Mamačka! a mamačka! ci čujeś?!

I sapraŭdy, pačuŭszy heta, Lawoška sama prad sabaju j padumała: a moža jano j tak? Praŭda, što Anzelm na Makara wielmi źłosny, ale dziela hetkaha wialikaha świata, chto wiedaje? Mo' z wialikaha spa- lochu budzie dobraja nahoda?...

I hetak razwaŭajućy, dy miarkujućy ściśleła, achwiarujućysia prad sabaju, što kali pryjdzie ū Sa- dach fest, dyk sama ūsie śasnacca wiorst pojdzie pie- chatoju j Makar, kab tolki Boh daŭ usio dobra.

Abdumaŭszy ūsieńka sabie, wycierła bierażkam andaraka nos i woćy, pahładziła Klimačku pa hała- wie — taja ūsio kryšačku płakała — i tolki maniła- sia hańščok z bulbaju stawić na stoł, aź tut kali žar- nie niechta z ruźža, kala samaha zdajecca ichniaha parohu! Dy hetak hułka-hułka: ba-ba-bach!

.....A potom zakryčaŭ niechta, dy hetak zachli- wa, pomirnsa*), žałaśliwa — zusim, jak kali dušu ča-

ławieckuju na śmierć zabiwajuć. A potym jašče za- kratałasia niešta, zašurchaciela, byccam niechta bieh, byccam kaho ciahnuli pa ziamli j iznoŭ niečy kryk, kazaŭ-by, što dušać kaho — i ūsieńka ściśleła.

Stajać jany z Klimačkaju, jak niażywyja, abmier- šyja, huby pabialeli, ani staŭca skazać nia mohuć... A sabaka, wybiehšy z budy, kali paćnie wyć i stahnać pad paroham! Żałaśliwa, praciażna j hetak žudasna, jak sabaka, što razwitwajecca z haspadarom swaim. A nočka cichaja, jak heta časta kala Kalad, śnieh bieł-bieły, mierćwianisty, hołas imčycca—Boh wiedaje dzie... Wiedama, paźdaŭszy pačali adkazwać jamu i druhija sabaki z Rudzišča, z Hryhorawa, z Radcaŭ... adzin za adnym, adzin za adnym — sum adzin uslu- chacca.

Pa wioskach ludzi, toj dy druhi haspadar — ad- čyniŭszy chatu, pakrucić haławoju dyj skaža:

— Budzie niaščasćcie, kali suproć noćy sabaki hetak wyjuć.

Woś i było toje niaščasćcie.

Ranicaju jšoŭ Jurka, bratanak Makaraŭ, da La- woški, nios joj jajak košyk, wiedama, padarak na światočny dzianiok. Tolki wyjšaŭ jon z wioski na ślach da wakolicy, kali z za wuhła kiniecca na jaho Zarečkaŭski! A raschrystany, straśny hetki, čysty ka- tarźnik, tolki što biez kajdanaŭ. Schapiŭ jon heta

*) Straśna.

DA HETUL NIE ADBUDAWALISIA.

Wiśniewa, Świancianskaha paw. U nas, u Wiśnieŭskaj hminie, jašče dahetul ludzi żywuć u ziamlankach, bo ab naš biedny narod niama kamu pakłapacicca, kab jamu pamahčy, a biaz pomačy ludzi nijak nia mohuć zbicca na toje, kab zbudawać sabie siakuju-takuju chatku.

U susiednich hminach, jak Šemiatoŭskaja, sialanie ŭžo atrymali druhuju ratu pazyki na adbudowu, a ŭ nas i pieršaj nie atrymali, nawat tyja, što żywuć u akopach. Usio heta dzieła taho, što naš wojt i hminnaja rada, ślachcunki, jakija pachodziać z čaści hminy nia žniščanaj padčas wajny. Dyk jany i nia dbajuć pra biednaha sielanina.

Padatki dyk u nas nadta akuratna ściahiwajuć, nie hladziać, ci ty maješ, ci nie, — a płaci.

Maładzik



*Ścichnuć wichry, zacichnie para niepahodnaja,
Siły hroznyja ŭstanuć, akrepnuć k druhomu żywiciu.
Paniasucca, jak zwon, pieśni wolnyja, rodnyja,
Aplawajuczy dolu, niadolu naroda swajho.*

(Janka Kupała).

* * *

*Pracujma-ż braćcia! chaj chutcezej
Nasz ljeccca pot curkom:
Pryżdżom i my światlejszych dzion,
Jak skonczym stroić dom!*

Jurku za rukaŭ, a ŭ samoha, kazaŭ potym Jurka, maŭlaŭ u taho waŭka zrenki zichaciać i niedzie aź pad samy łob zaleźli.

— Jurka! — kryčyć — biazży chutka da Makarawaj Lawoški, tamaka la darohi niechta Makarku zabiŭ! La darohi ŭ kałdobinie lażyć! Ja sam, — haworyć — tolki-tolki adtul prybieh!... Lażyć pad samym mieżawym kapcom, a haława dyk ad cieła niamal zusim nie adstrelena! Krywi adnaje, dyk wo skolk! Usia daroha zalitaja!...

Hladzić na jaho Jurka, na jahonuju hutarku j paznać Anzelma nia moža. Zachliwy niejki, rukami biaz ładu machaje na ŭsie storany, śčarnieŭ na twary, što taja ziamla, wusy byccam pamiało, a z pad wusaŭ zuby widacca, što tamu woŭkaw, a twar jaho ŭsio padryhwaje. I ruki tre adnu ab druhuju, byccam choładna jamu było. A maroz praz noć zusim zmiakčeŭ, wodliha čystaja wyšla, dy kapała na't z strechaŭ i wietru ni zwaŭnia.

Nu — kali tolki Jurka ab hetym pačuŭ, kinuŭsia jak ašparany. Wočy wylupiŭ, jazyk wysałapiŭ, rot razinuŭ i hladzić na Anzelma zusim zdureŭsy.

A toj kali schopić jaho ŭžnoŭ za plačo:

— Biazży — kryčyć — da Lawoški, skaży — Makar jaje zastrelany! La darohi, każy, ŭ kanaŭcy lażyć!...

Kryčyć jon, wyčoupywajuć niešta swaimi rukami, a Jurka bačyć — usianiutki jahony rukaŭ ad burnosa ŭ niečym papeckany, byccam krywioju chto pyrskaŭ na jaho, a na twary plamy dy plamy. A Jurka, wiedama, jak na wioscy, šmat čuŭ ab ichniaj swarcy.

SA ŚWIETU.

Usie dahetul byli prywykšy, čytajućy Z Polšcy. polskija, a tym bolš endeckija hazety, čuć usio, što moža być najhoršym ab balšawikoch. Raptam praniaślaŭsia wiestka, što Čyčeryn pryjażdżaje ŭ Wařawu i ŭsio saŭsim pieramianiaŭsia. Hazety, asabliwa endeckija, pačali duža przyzwaita pišać ab balšawikoch, a Čyčeryna zachwalili dyk wo jak... što jon rozumny, intelihentny, što jon praŭdziwy maskoŭski ślachcic, radnia polskaj arystakracji. Jak heta ŭsio mianiajecca! Zwyčajnyja sabie hramadzianie saŭsim zbilisia z pantaljku. Aficyjalna kažuć, što Čyčeryn naradżaŭsia z Skšynskim nad sposabami mirnaha, susiedzkaha sużyćcia, a sapraŭdy ničoha nia wiedama.

Można tolki dahadwacca, što miż imi paŭstanie kwestyja nikatorych przybałtyckich dziarżaŭ, jakija da hetul dla adnaho i druhoha jość kościu ŭ horle, nu dyk jany i abmieńwajuca dumkami, jakim-by sposabam najlepš ich pazbycca.

— **Zamiena wiaźniaŭ z Litwoj.** U prošłym tydni wyjechała z Wařawy delehacyja Polskaha Čyrwonaha Kryža ŭ Ryhu na pirahawory z delehacyjaj Litoŭskaha Čyrwonaha Kryža u sprawie zamieny palityčnych wiaźniaŭ. Pierahawory przywali da pamysnych rezultataŭ.

— **Byli wiestki,** što Hrabski maje za ŭsialakuju canu spańnać sioleta aź 900 mil. zł. majontkowaha padatku, ale ŭłaśniki sumieli zrabić nacisk na ŭrad i p. Hrabski zmienšy sumu da 500 mil. Ale na apošnim pasiedźaŭni finansawaj kamisii Sojmu pastanoŭlena, što i hetaja suma nia moža być sabranaj, postanawili jašče zmienšyć, bo ŭsio roŭna nie zapłaciać.

Bačyć, Anzelm zusim nia swoj, i juškaju što ni na jość papeckany — dyk kali braźnie kożykam ab ziamlu, kali schopicca lacieć!... Šapku zhubiŭ, rukawicy to-ż, biazżyć da wakołicy dy hałosić skolk sił.

— Ludcy! ratujcie! ludcy! ratujcie! Dziadźku zabili! Na śmierć zabili! Z ruźża zastrelili! Ratujcie ludzi! Ratujcie!...

A było heta jašče ranicaju, jašče dobra i nie razwidnieła, ludzi pačali źbiracca da kaścioła. Chto ŭ chacie paradkawaŭ, chto sanki pačaŭ wyciahać, chto kala żywiny krataŭsia — wiedama, jak u haspardarcy. Tolki bačać: aź biazżyć wulicaju Jurka, rukami machaje, kryčyć niešta, biaz šapki j prosta zawiarnuŭ da Lawosinaje chaty. A tam Lawoška miakinu parasiaci miašała, bo na wiasnu chacieli jaho pradać. A pakul tyja dumajuć, čaho heta tolki Jurka hetki spałochany pabieh da jaje, aź čujuć kryk! Lawoška hałosić. Dy tutaka jana i sama wyskačyła ŭ čom była, u spadnicy dy saročcy, z siekačom pałamanym, jakim miakinu miašała. Machaje henym siekačom, a druhaju rukoju abchapiuŭszy haławu kryčyć:

— Zabiŭ Makarku, zabiŭ! Na śmierć zabiŭ! Zastraliŭ jaho, praklaty, hałowačku adstrelili z ruźża!... Čuła sercayka majo niaščaście, oj čuła!... Zabiŭ jaho worah pahany, oj zabiŭ! Oj ratujcie ludcy maje, oj ratujcie!...

Jenčyć hetak jana sabie, a Klimka sabie, a Jurka ab usim apawiadaje — ludziej kala ich poŭna, kożny pytajecca, što dy jak, homan taki pačaŭsia, što nia daj Boh! A kali pačuli, što Anzelm uwiečary byŭ

Pany atrymajuc adsročku, a rešty nasialeńnia Źžo Źsia „Źłasnašć“ pajšła na padatki za siabie i panoŹ.

— **ŽydoŹska - polskaje parazumieńnie**, jak i treba byŹo pradbačyć, skončyŹlasia. Panom ministram St. Hrabskamu i Skšynskamu patreba byŹo parazumiecca z žydami pierad adjezdam Skšynskaha Ź Ameryku pazyčać hrošy, ale wiarnuŹšysia stul z pustymi rukami, nie parupilišia, kab spoŹnić danyja abiacanki žydom. Dziela hetaha Sojmawaje „KoŹa ŽydoŹskaje“ pryniaŹa rezalucyju Ź jakoj haworycca ab zrywie parazumieńnia z polskim uradam i ab pierachodzie klubu Ź apazycyju.

— **Sojm** raspačau swaju pracu, pašla letniaha pierarywu, dnia 6 kastryčnika. Jak i zaŹsiody, Sojm pierš wysluchaŹ expoze (prahramnuju pramowu) prezesa miništraŹ p. Hrabskaha, a dalej budzie krytykawać i baranić hetaje expoze.

— **Bieźraboćcie** Ź Polšcy katastrofična pawialičwajecca. DziaržaŹnaja Birža Pracy padličyŹa, Źto za tydzień ličba bieźraboŹnych pawialičyŹlasia na 2,120 čaŹawiek. AhuŹam naličwajecca bieźraboŹnych 191,810 č.

Zahawor manarchistaŹ. Palityčnaja palitycyja wykryŹa šyroka razrošŹujusia arhanizacyju rasiejskich manarchistaŹ Ź Litwie. Arhanizacyja mieŹa swaich pradstaŹnikoŹ u-wa Źsich miestach litoŹskich. WystupaŹa pad firmaj byŹšych aficeraŹ i zaŹnieraŹ. Manarchyty mieli na mecie dakananie pierewarotu Ź Litwie, jak tolki padzie ŹŹada baŹšawikoŹ u Rasiei i pryŹučyć Litwu da budučaj Carskaj Rasiei.

Mnoha asob zaaryštawana i skanfiskawana masa literatury ahitacyjnaj.

pad chataju Lawoškawaju, a siańnia sam Jurku na jaje nasŹau, jak pačuli Źsieńka, dyk pakrucili haŹawami dy kažuć:

— Anzelm heta nia chto inšy, a jon sam čaŹawieka na šmierć pad takaje šwiata wialikaje zabiŹ. Hrech!... I kryj Boh, jaki ciaŹki hrech!...

ZmoŹkli Źsie, tolki čuwać, jak kala przyby Lawosia z Klimačkaju lamantujuć. AŹ adzin kaza:

— Treba pa wuradnika da woŹašci jechać. Wiedama...

A druhi:

— Jaho — Makarku — čapać stul nielha, pakul zahad nia wyjdzie. Wiedama...

A Jachimka StruŹynšćonak zakuryŹ papiarosku, uŹiaŹsia rukami pad bok, haŹawoju na ich hetak kiwaje dy haworyć:

— I durnyja wy, woš durnyja, jak ja na was pahladžu! Pakul wy tutaka ab tym dy ab šim padudukajecie, dyk-toj samy, Anzelka, wo-dzie Źiaćael... Dumajecie, Źto jon Źsio na tym miescy čakaje, pakul jamu chto nie padziakuje? Nia durny jon. Nie! Mnie jano-Źsio roŹna, ale Źto Makar byŹ susiedam, dyk ja kryŹdy jahonaje tak spuścić nie chaču, hledziačy na šlozki Klimački...

A Jachimka heny wielmi lataŹ za Klimačkaju j chacieŹ swatoŹ pasyŹać, biasiedu rabić. Ale jana praz siastru adkazaŹa, Źto ŹŹo chaj hladzić u inšy bok, bo jana za jaho ni za Źto nia pojdzie. Wielmi jon byŹ fanaberysty dy hanorny. Usio, bywaŹa, papirosku paciahwaje dy šmiajecca niejkim razumnym

Českaje duchawienstwa i Watykan. Watykan pastanawiŹ, Źto lik českich ksiandzoŹ, jakija majuć kandydawać u parlamant maje być šcišŹa akrešŹany. Choć pryznaje, Źto swaboda kandydawać u parlamanty dla duchawienstwa musić być zabezpičena nahuŹ. Pastanowa hetaja datyčyć partyi ludowaj českaj i sŹawackaj i partyi chryšćijanska-socyjalnaj niamieckaj.

Niamiecka - sawieckaja handlowaja Niamiečyňa. Źmowa zakončana pamysna. U chutkim časie nastupić padpisańnie hetaje Źmowy. Niamiečyňa pryznaje niatykalnašć asabistuju 9 wyŹšych radawych uradoŹcaŹ u Berlinie i zhadziŹlasia pašyryć prywilei handlowaha pradstaŹnictwa Ź Niamiečyńnie. Dawać u doŹh radawym ustanowam da 100 miljonaŹ m. i zhadziŹlasia na Źwoz z Rasiei 40 tys. šwiniej.

Sawieckaja prasa zmianiŹa ton, haworačy **Sawiety.** pra Polšč. Zamiest papiarednich napadaŹ proci Polšcy, pa pryjeŹdzie Čyčeryna Ź Waršawu, spatykajem tam dawoli prychilnyja rečy, jak: „AchwoŹna pojdzim na sustreć Polšcy, bo niamia miŹ nami ani hieohrafičnych, ani ekanamičnych pryčyn, kab dziorcisia“.

Ameryka naciskaje na Francyju, kab apošniaja zapŹa ciŹa doŹh, bo Francyja winawata Amerycy aŹ 3 miljardy 340 miljonaŹ dalarau. PeŹna-Ź ciapierašniaje pakaleńnie nia zmoŹa jaho wyŹpać. Francuski ministar finansau prapanuje pŹaćić Źto hod pa 35 miljonaŹ, ale Ameryka nie zhadŹajecca, Źadajućy boŹš.


manieram. I na jazyk wielmi kuŹliwy byŹ. Kali chto jamu nie Ź spadobie, dyk kryj, Ty, BoŹa — sa šwiewu zŹywie šmiechami dy kpinkami.

Ab Stašku, kawalera Klimački, jon dobra wiewdaŹ, ale nia nadta jaho čapaŹ, bo Staška na ruku byŹ duŹa chutki i Ź saŹdaty treba jamu byŹo sabiracca. Jachimka i nadumlaŹ, kab i wokam nie pakazać ničoŹa, a potym ŹŹo da Klimački cichańka prysusiedzicca. A Źsio-Ź na Stašku zŹawaŹ jon wielmi i dzie tolki zmoh, nikoli nie darawaŹ, asabliwa-Ź pry Klimačcy. Taki jon byŹ narawisty. A Staška, Źto toj porach, zaraz jasnym wahniom i Źychanie.

Hetak i ciapier. Jak pačuŹ jon, Źto Jachimka na zŹość jamu, kŹapocicca pry Klimačcy ab jaje baćku, kab pakazać, Źto jaje kawaler zusim ab tym nia dumaje, dyk aŹ pačyrwanieŹ uwiewš, čysta juška jaho nie zaliŹa. Ale nia byŹo za Źto pryčapicca, tańiu tolki šćamiŹ kulaki dy kaŹa:

— PraŹdu haworyć Jachimka. Hetak jano j budu-dzie, kali my jaho, Anzelku, našoŹšy nia skrutajem i da wuradnika nie zawaŹačem! Za kroŹ čaŹawieka j za kryŹdu sirockuju pomsta naleŹycca! Pojdzim hlanuć na Makara, pamalicca za dušańku jahonuju, a potym Źywoha ci niaŹywoha Anzelku, zabiŹcu taho, choć z pad ziamli wykapajem i prywiazdiom, kab pahladzieŹ na rabotu swaju, sabaka jon pahany!

(Dalej budzie.)



Marokko. Francuskija hazety pawiedamlajuć, što armija Abd-el-Kryma, pabitaja hišpancami i francuzami, ustupaje z miejsca boju i, što stalica Abd-el-Kryma Ażydir zaniata francuskimi wojskami. Paćwierdżańnia hetaj wiestki jašče niama, być moža, što, jak i nia raz, hazety jaho pabili, a akazałasia inakš.

Japoniju prašleduje sama pryroda. Usie pomnim pra wialikaje ziemletrasieńnie tam, zrabiišaje sotki tysiać ludzkich achwiar. Ciapier u Japonii šaleła bura, jakaja pryčyniła wialikuju pawodku i zniščiła tysiać damoŭ u miestach i siołach. Wada zaliła carskija pałacy u Tokijo. Zialeznaja daroha sapsuta amal nia ŭ-wa ūsim krai.

U Anhlui z kożnym dniom raście niezdawaleńnie z ciapierašniaha ūradu. Lik biezrobotnych dachodzić tam da 12 proc. usiej ludnaści Wialikaj Brytanii. Dziela hetaha idei kamunistyčnyja majuć wialiki posłuch u-wa ūsim krai. U dadatak wiścić pahroza wajny z Turcyjaj za Mossul, jakoj Anhielcy bajacca, bo za Turcyju zastupajacca SSRR, a Mossulu tak-sama škada im. Niawiedama, jak jany z hetaha wykrućacca.

— U Anhlui raskryty zahawar na anhielskaha karala. Palicyja zrabila zachady dla ūdaramnieńnia zamachu. Usie partyi anhielskija znachodziacca pad silnaju starožaju. Jošć čutki, što dwa siabry kamunistyčnych centraŭ u Berlinie i Maskwie brali ūdział u zahawary i znachodziacca ciapier u darozie da Anhlui.

Z WILNI.

— **Dynamit pad carkwoj św. Trojcy u Wilni.** 6 h. m. słužanka zaŭważyła skrynku pad carkwoj u padwale z padzronaj pakłažaj. Pawiedamlonaja ūłada palicyjnaja, ahledziuši, znajšta tam 5½ kilahramaŭ dynamitu. Jak wyjaśniłasia ūwachod u hety padwał zamykałasia na kluč, jaki byŭ u ajca Małachy i mniški Arsienii.

Chto schawaŭ dynamit—nia wyjašniena. Dumajuć, što jon byŭ padłożany niekulki miesiacaŭ tamu, padčas pryjezdu mitrapalita Dyanizaha u Wilniu.

— **Pratest Bačkaŭskich Kamitetaŭ.** Bački wučniaŭ sa škoł biełaruskich, żydoŭskich i litoŭskich u Wilni, paznajomiŭšysia z rasparadžeńniem Ministra Ašwiety u sprawie nawučańnia historyi i hieohrafii ahulnaj u škołach nia polskich pa polsku, i zważyuši, što hetaje rasparadžeńnie jošć sprečnaje z Kanstytucyjaj Rečypaspalitaj i pedahahičnymi wymahańniami — pastanawili zapratablestawać proci hetaha rasparadžeńnia i praści Ministra Ašwiety jak-najchutčej admianić hety zahad.

— **Žjezd starawieraŭ** maje adbycca 13 kastryčnika. Paŭnamocniki zjeducca u Wilniu z usich abščyn Polšcy. Hałouŭnym-za čynam z Zach. Biełarusi i Litwy, dzie żywje bołšaść starawieraŭ. Na zjezdzie maje być apracawany prajekt kiraŭnictwa starawierskich abščyn i adbuducca wybary časowaha ahulnaha kiraŭnictwa abščynami.

— **Sud nad redaktaram Šyłam.** 10.X.1925 h. adbudziacca sud nad redaktaram Šyłam, jaki ciahniecca da adkaznaści za presawija sprawy u zwiazku z redahawańniem „Hołasa Biełarusy“ i „Syna Biełarusy“ u 1924 h.

— Anhlia ciapier zaniata sprawami dalokaha ūschodu, dzie bałšawiki ūsich buntujuć proci jaje. A wiedaje jana, što biez Niamieččyny nie mahčymy mir u Eüropie, jaki jej nadta patrebnny, kab zwiarnuć usiu ūwahu na ūschod, nu, dyk jana ūhawaryła Francyju, kab dajści da parazumieńnia z Niamieččynaj.

Dziela hetaj mety zjechałisia pradstaŭniki Anhlui, Francyi, Niamieččyny i Belhii u Locarno (u Šwajcaryi), kab pahawaryć miż saboj u sprawie zabiaspiečaćnia miru.

Narady u Locarno. Narady, na jakich majuć šukać sposabu, jak zabiaspiečyć Eüropu ad wajny u budučynie, pačalisia 5 kastryčnika 1925 h.

Naradżajucca pradstaŭniki piaci wialikich dziaŭ: Francyi, Anhlui, Italii, Belhii i Niamieččyny.

Pradstaŭniku Polšcy budzie dazwolena pryńiać udział u naradach tady, jak naradziacca wialikija dziaŭ. Na hetaj naradzie Niamieččyna budzie staracca dabicca dazwołu zmianić swaje ūschodnija hranicy h. zn. pryłučyć da siabie Šlonsk i Hdanski kalidor, a za heta abiacaje nia ruhać hranicy zachodniaj.

Konferencyja nacyjanalnych mienšaściami. U Ženewie, 15 kastryčnika siol. h. maje adbycca konferencyja ūsich arhanizawanych nacyjanalnych mienšaściami eürapejskich dziaŭ. Buduć tam abhawarywać sposaby zabiaspiečaćnia mahčymaści sużyćcia mienšaściami z bołšaściami na padstawie prawa.

Prysyłajcie padpisku na „Biełaruskuju Krynicu“.

— **Da sprawy „żywoha niabožyka“.** Jak nas pawiedamlajuć, žonka nibyto „rastrelanaha“ bałšawikami u Miensku Ūładzimira Šaleški, atrymała ad muža try pišmy da redakcyjaŭ polskich hazet, zmiaściušych ižywija wiestki ab jahonaj śmierci. Žonka asabista addała hetyja pišmy panom redaktaram polskich hazet; „Słowo“, „Dziennik Wileński“ i „Kurjer Wileński“, ale ūsie jany admowilisia zmiaścić zapiarečañnie „żywoha niabožyka“, čym pakazali swaju „idejnuju“ jednaść z „doktaram“ Paŭlukiewičam i jahonaj paskudnaj intryhaj...

— **U Wilenskaj Biełaruskaj Himnazii** 3.X siol. h. adbyłsia subotnik. Stawili „Apošniaje spatkańnie“ — Hałubka, pad kiraŭnictwam p. Alachnowiča. Wućni wykanali swaje roli duža dobra.

Na subotnik wučni zaprasili swaich bačkoŭ i rodnych, a tak-sama wučniaŭ himnazii i seminarij litoŭskaj, jakija pryšli sa swaimi ūzhadawacielami, za što biełaruskaja moładź była im duža ūdziačna.

— **Wilenskija ceny:** bieły chleb — 42 hr., stałowy — 40, razowy — 25, pyławanaja muka — 42 za kilo, stałowaja — 38, razowaja — 25, świnoje miasa — 2 zł. za kilo, cialačaja — 2, baranina — 1.50, wałowaje I sort — 1.50, maśła prwwoznaje — 6, krajowaje — 4.80, sałanina krajowaja — 3.20, amerykanskaja 3.50, cukier u kuskach — 1.70, piasok — 1.30, kaša jačmiennaja — 65, hrečniawaja — 80, pšonnaja muka — 70, ryż — 70, syr bieły damowy — 4, sol — 35, ryba ščuka — 3, myła da prańnia — 1.50, bulba za pud — 1.20; za 100 kilo jačmieniu — 22 zł., aŭsa — 18, żyta — 21, litr małaka — 45 hr. sieladziec 20 hr., haza — 45, za 10 št. jajak — 1.50, metr droŭ — 11-12 zł.

